

ಶ್ರೀ ಮಲ್ಲಿಕಾರ್ಜುನ ಖರ್ಗೆ.— ಆದರೂ ನಾನು ಗುಲ್ಮಿಗ್ ಜಿಲ್ಲೆಯಿಂದ ಬರತಕ್ಕಂತಹವನು, ಅಧ್ಯಕ್ಷರು.— ಕೆಲವು ನಿಯಮಗಳನ್ನು ಪಾಲನೆ ಮಾಡುವುದಾದರೆ, ನನಗೆ 334ರ ಕೆಳಗೆ 17 ಜನ ನೋಟೀಸ್ ಕೊಟ್ಟಿದ್ದಾರೆ. ಪ್ರತಿಯೊಬ್ಬರೂ ಚರ್ಚೆ ಮಾಡುತ್ತಾ ಹೋದರೆ ನನಗೆ ಕಷ್ಟವಾಗುತ್ತದೆ.

Sri G. P. Vodeyaraj.— Sir, let them give directions to the Divisional Commissioner to postpone it. What kind of a Government is it? If they cannot direct the Divisional Commissioner, how can they run the Government?

Sub : (vi) Illegal action Returning officers in fixing the election date of TAPMS Kanakapura

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ಕನಕಪುರ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರುಕಟ್ಟೆ ಸಹಕಾರಿ ಸಂಘಕ್ಕೆ ಚುನಾವಣೆ 31-12-1983ರಲ್ಲಿ ನಡೆಯಬೇಕಾಗಿತ್ತು. ಅಲ್ಲಿ 'ಎ' ತರಗತಿಯ ಸದಸ್ಯತ್ವವನ್ನು ಪಡೆದಂತಹ 17 ವ್ಯವಸಾಯ ಸೇವಾ ಸಂಘಗಳ ಪೈಕಿ 4 ವ್ಯವಸಾಯ ಸೇವಾ ಸಂಘಗಳನ್ನು ಮತದಾರರ ಪಟ್ಟಿಯಿಂದ ತೆಗೆದಿರತಕ್ಕ ವಿಚಾರದಲ್ಲಿ 2-1-84 ಕ್ಕಿಂತ ಮೊದಲು ಅಂದರೆ 29-12-83 ರಲ್ಲಿ ಹೈಕೋರ್ಟಿಗೆ ಹೋಗಿ ತಡೆಯಾಜ್ಞೆ ತಂದಿದ್ದರು. ತಡೆಯಾಜ್ಞೆ ತಂದ ನಂತರ ಮತ್ತೊಂದು 2-1-84 ರಲ್ಲಿ ತಡೆಯಾಜ್ಞೆಯನ್ನು ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಅದು ಈ ರೀತಿ ಇದೆ:—

“This is a matter which can successfully be adjudicated under section 70 of the Act. There is no justifiable grounds to withhold the election to TAPCMS, Kanakapura till the adjudication of that question. Hence, interim order made on 29-12-1983 staying the process of election is vacated, with liberty to the said society to proceed from the stage at which it was interrupted.”

ಇದರಲ್ಲಿ ಸರ್ಕಾರದವರು ತರಾತುರಿಯಿಂದ 3-2-84 ರಂದು ಅಲ್ಲಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿರತಕ್ಕಂತಹವರನ್ನು ಕನಕಪುರ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರಾಟ ಸಹಕಾರಿ ಸಂಘ (ಟಿಎಪಿಸಿ ಎಂಎಸ್) ದ ರಿಜಿಸ್ಟ್ರಾರ್ ಆಫೀಸರ್ ಎಂದು ನೇಮಕ ಮಾಡಿ ಮತ್ತೆ ಅಧಿಕೃತವಾಗಿ 7-2-84 ರಂದು ಚುನಾವಣೆ ನಡೆಯುತ್ತದೆ ಎಂದು ಪ್ರಕಟಿಸಿದ್ದಾರೆ; ಇದು ಅಧಿಕೃತವಾಗಿ ಕೊಟ್ಟಿರತಕ್ಕ ಆರ್ಡರ್. ಬಿಟ್ಟಿರುವಂತಹ ನಾಲ್ಕು ಸಹಕಾರಿ ಸಂಘಗಳಲ್ಲಿ ಜನತಾ ಪಕ್ಷದವರು ಅಧಿಕಾರದಲ್ಲಿ ಇಲ್ಲದಿರುವುದರಿಂದ, ಆ ನಾಲ್ಕು ಸಹಕಾರಿ ಸಂಘಗಳು ಚುನಾವಣೆಯಲ್ಲಿ ಭಾಗವಹಿಸುವಂತೆ ನೋಟೀಸ್ ಕೊಟ್ಟಿಲ್ಲ. ಮತ್ತೆ ಚುನಾವಣೆಯು ನಡೆಯುತ್ತದೆಂದು 3-2-84 ರಂದು ನೋಟೀಸ್ ಹೊರಡಿಸಿದ್ದಾರೆ. ಇದರಿಂದ ಚುನಾವಣೆ ನಡೆಯುವುದಕ್ಕೆ ಕೇವಲ 4 ದಿವಸಗಳ ಅವಕಾಶ ಮಾತ್ರ ಕೊಟ್ಟಿದ್ದಾರೆ. ಮತ್ತೆ ಈ ನಾಲ್ಕು ಸೇವಾ ಸಹಕಾರಿ ಸಂಘಗಳಲ್ಲಿ ಒಂದೇ ಪಕ್ಷಕ್ಕೆ ಸೇರಿದಂತಹ ಮತದಾರರು ಇದ್ದಾರೆ. ಈಗಾಗಲೇ ಚುನಾವಣೆ ನಡೆದಿದ್ದು 'ಬಿ' ತರಗತಿ ಸೊಸೈಟಿಯಲ್ಲಿ ನಮ್ಮ ಪಕ್ಷದವರೇ ಗೆದ್ದಿರತಕ್ಕಂತಹ ಸೊಸೈಟಿಗಳು ಅವು. ಆದ್ದರಿಂದ ಇದು ಸರಿಯಾದುದಲ್ಲ. ಸರ್ಕಾರದವರು ಇದನ್ನು ಗಣನೆಗೆ ತೆಗೆದುಕೊಂಡು ಮಾನ್ಯ ಮಂತ್ರಿಗಳು ಈ ವಿಚಾರದಲ್ಲಿ ಏನು ಹೇಳುತ್ತಾರೆಂಬುದರ ಬಗ್ಗೆ ರೂಲ್ 334ರ ಪ್ರಕಾರ ಈ ವಿಷಯವನ್ನು ಸಭೆಯ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.— ನನಗೆ 10.30 ಗಂಟೆಯ ಹೊತ್ತಿಗೆ ಸರಿಯಾಗಿ ವಿಷಯ ಏನು ಎಂದು ಗೊತ್ತಿರಲಿಲ್ಲ. ನಾಳೆ ಇದರ ಬಗ್ಗೆ ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.— ನಾಳೆ ಚುನಾವಣೆ ಇದೆ.

ಶ್ರೀ ಆರ್. ಎಲ್. ಜಾಲಪ್ಪ.— ಮಾಹಿತಿಯಿಷ್ಟು ತರಿಸುತ್ತೇನೆ. ಅಧಿಕಾರಿಗಳು ಸಿಕ್ಕುತ್ತಿಲ್ಲ. ಆದರೂ ಪ್ರಯತ್ನ ಮಾಡಿ ಸಂಜೆ ಬೇಕಾದರೆ ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.— ಹಾಸನ ಜಿಲ್ಲೆಯ ಹಾಲಿನ ಡೈರಿಯ ಚುನಾವಣೆಯನ್ನು ಮೂರು ಸಾರಿ ಕ್ಯಾಲೆಂಡರ್ ಆಫ್ ಈವೆಂಟಸ್ ಹಾಕಿದ್ದರೂ ಮೂರು ಸಾರಿಯೂ ಪೋಸ್ಟ್‌ಪೋನ್ ಮಾಡಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರು ನೋಟೀಸ್ ಕೊಟ್ಟಿದ್ದಾರೆ. ಆದರೆ ನನಗೆ ಆ ಬಗ್ಗೆ ಮಾಹಿತಿ ಇಲ್ಲ.

ಅಧ್ಯಕ್ಷರು.— ಇಲ್ಲ ಅಂತ ಹೇಳಿ. ನಾಳೆ ಹೇಳಿಕೆಯನ್ನು ಕೊಡಿ.

ಶ್ರೀ ಜಿ. ಡಿ. ಸೋಮಪ್ಪ.— ಈಗಾಗಲೇ ಮೈಸೂರು, ತುಮಕೂರು ಹಾಲಿನ ಡೈರಿಗಳಿಗೆ ಚುನಾವಣೆ ನಡೆದು, ಅಲ್ಲಿರತಕ್ಕ ಅಧ್ಯಕ್ಷರು ನಮ್ಮ ಪಕ್ಷಕ್ಕೆ ಸೇರಿದವರು. ಇವರನ್ನೂ ಅವರ ಪಕ್ಷಕ್ಕೆ

ಸೇರಿಸಿಕೊಳ್ಳುವುದಕ್ಕೆ ಬೇಕಾದಷ್ಟು ಪ್ರಚೋದನೆ ನಡೆಸುತ್ತಿದ್ದಾರೆ, ಆದರೂ ಅವರು ಇವರ ಪಕ್ಷಕ್ಕೆ ಸೇರದೇ ಇರುವುದರಿಂದ ಮೂರು ಸಾರಿ ಚುನಾವಣೆಯನ್ನು ಮುಂದಕ್ಕೆ ಹಾಕಿದ್ದಾರೆ. ಏತಕ್ಕೋಸ್ಕರ ಮುಂದೆ ಹಾಕಿದ್ದೀರಾ? ಆ ರೀತಿ ಮುಂದಕ್ಕೆ ಹಾಕಿರುವುದಕ್ಕೆ ಕಾರಣ ಏನು? ಚುನಾವಣೆ ನಡೆಸುತ್ತೀರಾ? ಎಂಬುದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಹೇಳಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ನಾಳೆ ಈ ಬಗ್ಗೆ ಒಂದು ಹೇಳಿಕೆಯನ್ನು ಕೊಡುತ್ತೇನೆ.

(vii) Drinking Water Supply to Manjeri Villages in Chikkodi Taluk.

Sri Nimbalkar.—Sir, I would like to raise an issue of discriminative attitude of the Government in not sanctioning the Drinking Water Supply Scheme to and Nej and Manjeri villages in Chikkodi Taluk in Belgaum District under NRWS Scheme. The concerned Village Panchayat have deposited 10% contribution long back. I request the Government to take up these villages on top priority basis for the implementation of these schemes.

Mr. Speaker.—I request the Government to bring this to the notice of the Hon. Minister for Rural Development and Panchayat Raj.

(viii) ಶಹಪುರದಲ್ಲಿ ಸಿದ್ಧಣ್ಣ ಎಂಬುವರ ಕೊಲೆಯಲ್ಲಿ ನಿರಪರಾಧಿಗಳಿಗೆ ಕಿರುಕುಳ

ಡಾ. ವಿ. ಎಸ್. ಆಚಾರ್.—ಕಾನೂನು ವ್ಯವಸ್ಥೆಯ ವಿಚಾರದಲ್ಲಿ ಸಂಪೂರ್ಣ ನಿಷ್ಪಕ್ಷಪಾತವಾಗಿ ಆಡಳಿತ ಯಂತ್ರ ನಡೆಯಬೇಕೆಂಬುದು ಎಲ್ಲರೂ ಬಯಸತಕ್ಕದ್ದು. ಇವತ್ತು ಏನಾಗಿದೆ ಎಂದರೆ ನಿರಪರಾಧಿಗಳ ಮೇಲೆ ಆಪಾದನೆಗಳು ಅಥವಾ ಕೇಸ್ ದಾಖಲಾತಿ ಮಾಡುವುದು ನಡೆಯುತ್ತಿದೆ. ನಿಜವಾಗಿ ತಪ್ಪು ಮಾಡದವರನ್ನು ಬಿಡಿಸುವ ಬಗ್ಗೆ ಶಾಸಕರ ಗಮನಕ್ಕೆ ದೂರು ಬಂದದ್ದನ್ನು ಸರ್ಕಾರದ ಗಮನಕ್ಕೆ ತರಬೇಕಾಗುತ್ತದೆ. ಗುಲ್ಬರ್ಗ ಜಿಲ್ಲೆಯ ಶಹಪುರ ತಾಲ್ಲೂಕಿನ ಕಂಚಿನಕವಿ ಗ್ರಾಮದ ಅಮ್ಮಣ್ಣ ರೆಡ್ಡಿ ಎಂಬುವವರು ದಾಖಲಾತಿಗಳನ್ನು ಕಳುಹಿಸಿದ್ದಾರೆ. ಇದರಲ್ಲಿ ಇರತಕ್ಕ ಪ್ರಶ್ನೆ ಏನೆಂದರೆ ಪೊಲೀಸ್ ಯಂತ್ರದ ಜೊತೆ ಆಡಳಿತ ಪಕ್ಷದ ಪ್ರಮುಖರು ಸೇರಿಕೊಂಡು ನಿರಪರಾಧಿಗಳಿಗೆ ಕಿರುಕುಳ ಕೊಡುತ್ತಿದ್ದಾರೆ ಎಂದು. ಅದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕು. ಎರಡನೆಯದಾಗಿ, ಅದೇ ಶಹಪುರ ತಾಲ್ಲೂಕಿನ ಸಿದ್ಧಣ್ಣ ಎಂಬುವರು ಕೊಲೆಯಾಗಿ ಕೆಂಬಾವಿ ಪೊಲೀಸ್ ಠಾಣೆಯಲ್ಲಿ ಕೇಸ್ ದಾಖಲಾಗಿದೆ. ಆ ಕೇಸಿನಲ್ಲಿ ನಿರಪರಾಧಿಗಳು ಸಿಕ್ಕಿಹಾಕಿಕೊಂಡಿದ್ದಾರೆ. ಇದರ ಬಗ್ಗೆ ಸಾರ್ವಜನಿಕರಿಂದ ದೂರುಗಳು ಬಂದಿವೆ. ಇದನ್ನು ಮುಖ್ಯಮಂತ್ರಿಗಳು ಸಿ. ಒ. ಡಿ. ತನಿಖೆಗೆ ಒಪ್ಪಿಸಿದರು. ಅದನ್ನು ಸರ್ಕಾರದವರು ವಾಪಸ್ಸು ತೆಗೆದುಕೊಂಡರು. ಸಿ. ಒ. ಡಿ.ಗೆ ಒಪ್ಪಿಸುವುದು ಮತ್ತೆ ವಾಪಸ್ಸು ತೆಗೆದುಕೊಳ್ಳುವುದು ಏತಕ್ಕೆ? ಅದರಲ್ಲಿ ಸರ್ಕಾರಕ್ಕೆ ಸಂಬಂಧಪಟ್ಟ ಮುಖ್ಯ ಸಚೇತಕರು ವಶೀಲಿಬಾಜಿ ಮಾಡುತ್ತಿದ್ದಾರೆಂದು ದೂರು ಬಂದಿದೆ. ಆ ದೃಷ್ಟಿಯಿಂದ ಇದರ ಬಗ್ಗೆ ಮುಖ್ಯಮಂತ್ರಿಗಳ ಗಮನ ಸೆಳೆಯುತ್ತೇನೆ. ಇದು ಕಾನೂನು ವ್ಯವಸ್ಥೆಯನ್ನು ಕಾಪಾಡುವ ಯಂತ್ರದ ವಿಷಯವಾದ್ದರಿಂದ ಮುಖ್ಯಮಂತ್ರಿಗಳಿಂದಲೇ ಉತ್ತರ ಬಯಸುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ವಿವರವನ್ನು ಆಮೇಲೆ ಕೊಡುತ್ತೇನೆ.

ಡಾ. ವಿ. ಎಸ್. ಆಚಾರ್.—ಈ ಬಗ್ಗೆ ಮುಂಚಿತವಾಗಿಯೇ ತಿಳಿಸಿದ್ದೆ. ಮುಖ್ಯ ಮಂತ್ರಿಗಳು ವಿಷಯದ ಗಂಭೀರತೆಯನ್ನು ಅರಿತುಕೊಳ್ಳಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಈಗಲೇ ಹೇಳುವುದಾದರೆ ಹೇಳಬಹುದು. ಆದರೆ ಸಂಪೂರ್ಣ ವಿವರ ತರಿಸಿ ಹೇಳುತ್ತೇನೆಂದು ಹೇಳಿದೆ. ಇದರಲ್ಲಿ ಯಾರನ್ನೂ ರಕ್ಷಣೆ ಮಾಡಬೇಕೆಂಬುದು ಇಲ್ಲ. ಆ ಪಕ್ಷದವರು ಈ ಪಕ್ಷದವರು ಎಂಬ ಭೇದಭಾವ ಇಲ್ಲ. ಕೊಲೆಯಾದುದರ ಬಗ್ಗೆ ಪೊಲೀಸ್ ಇನ್‌ವೆಸ್ಟಿಗೇಷನ್ ಆಗಿದೆ, ಬಾರ್ಡ್ ಓಟ್ ತಯಾರಾಗಿದೆ. ಅದನ್ನು ಮುಚ್ಚಿಡುವ ಪ್ರಶ್ನೆ ಏನೂ ಇಲ್ಲ.

ಡಾ. ವಿ. ಎಸ್. ಆಚಾರ್.—ಸಿ. ಒ. ಡಿ.ಗೆ ಒಪ್ಪಿಸಿದ್ದನ್ನು ಏತಕ್ಕೆ ವಾಪಸ್ಸು ತೆಗೆದುಕೊಂಡಿರಿ ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾವುದೇ ಕೇಸ್ ಆಗರೆ, ಅದನ್ನು 60 ದಿನಗಳಲ್ಲಿ ಪೊಲೀಸ್ ಇನ್‌ವೆಸ್ಟಿಗೇಷನ್ ಮಾಡಬೇಕೆಂದು ಇದೆ. ಈಗ 60 ದಿನಗಳಲ್ಲಿ ಇನ್‌ವೆಸ್ಟಿಗೇಷನ್ ಮುಗಿದಿದೆ. ಪ್ರಾಸಿಕ್ಯೂಷನ್ ಲಾಂಚ್ ಮಾಡುವುದಕ್ಕೆ ಸಿದ್ಧವಾಗಿದೆ. ಈಗ ಈ ಹಂತದಲ್ಲಿ ಸಿ.ಒ.ಡಿ.ಗೆ ಹಾಕಿದರೆ ಅನವಶ್ಯಕವಾಗಿ ವಿಳಂಬವಾಗುತ್ತದೆಂದು ಹಾಕಲಿಲ್ಲ. ಆರೋಪಿ ಸಿಗದಿದ್ದರೆ ಆ ಮಾತು ಬೇರೆ ಇತ್ತು. ಇನ್ನು ಹೆಚ್ಚು ವಿವರ ಕೊಡಬೇಕೆಂದರೆ ನಾಳೆ ಕೊಡುತ್ತೇನೆ.